

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

കോടികന്യാദാനം ശ്രീ കൃഷ്ണതാചാർയവിരചിതം

॥ ശ്രീമദാണ്ഡവാദ്യുദയം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീമദാണഡവാദ്യുദയം ॥

കാന്തശ്രീകാന്ത ശുദ്ധാന്തസിദ്ധാന്തോദന്ത പേടികാഃ |  
ജയന്ത്യസ്തുദ്ഗുരുവരാഃ പ്രാപ്തപ്രാകൃത ഘോടകാഃ ॥ 1 ॥

കാലിയാർദന പാദാബ്ജ പരിചർയാധുരന്ധരാഃ |  
ജീയാസുർദ്രാവിഡാപ്തായ ഭാഷ്യകൃദ്വംശജാ ഭുവി ॥ 2 ॥

യദുപതിവരപദ്മപാദസേവാ  
രസകലശാബ്ധി വിലീനഭദ്രഭാവാഃ |  
വിദധതു പരമാർഥ കൂകുദേന്ദ്രാഃ  
ശ്രീയമിഹ നഃ കുരുകേശ സുരിവംശ്യാഃ ॥ 3 ॥

ചിത്തേവാചി ദൃശോശ്ശുഭേ കരയുഗേ ദക്ഷേ ഭുജേ വിഗ്രഹേ  
സർവത്രാപി സുദർശനം കലയതാമാചാര്യ ലക്ഷ്മശ്രീയാം |  
കാരുൺയാന്നിജ സംശ്രിതാനപി തഥാ ഭൂതാൻ ദ്രുതം തൻവതാം  
ശ്രീമദ്രാവിഡഭാഷ്യകൃത്കുലഭുവാമംഘ്രിം ഗുരുണാം ശ്രയേ ॥ 4 ॥

ഗുരുഘണ്ടാം സുവർണാംഗീം താമാദ്യാമഭിവാദയേ |  
ന പുജ്യതേ രമേശോപി വിനാ യദഭിവാദനം ॥ 5 ॥

പ്രാചേതസാഗമസമൃദ്ധ ഗുരുപ്രവീരം  
ശ്രീഭാഷ്യകാരഗുരുവർയമഖണ്ഡബോധം |  
ഭക്ത്യാപിതാമഹപിതൃഃപിതരം നതോസ്തി  
ശ്രീശൈലപൂർണമഹിവൽലഭയോഗിനം ച ॥ 6 ॥

ശ്രീരംഗേശപദത്രാണയുഗലീ സതതം മമ |  
കുർയാദചഞ്ചലാം ലക്ഷ്മീമമലാം ധിഷണാമപി || 7 ||

ശ്രീയം ശ്രദ്ധേഹം ശിരസാ യാ സ്വവാരാശിസശ്രിയഃ |  
സ്വേശസ്യാരസി സംസേവ്യാ സ്വവാരാശാവിവ സ്വയം || 8 ||

വിശാലവക്ഷഃസ്ഥലശോഭിതാലയേ  
നിരന്തരാനന്ദ രമാധരാമൃതം |  
പാതും സുദീർഘീകൃത സുന്ദരാനനം  
ഹയാനനസ്യാസ്യ തനോതു നസ്സുഖം || 9 ||

മനോജ്ഞമന്ദാരമരന്ദപൂര -  
മാധുർയമന്ദാക്ഷതവാക്പ്രവാഹം |  
യസ്യ ക്ഷണാർധസ്മൃതിരേവസുതേ  
ഭായാത്സ ധീശോ ഹൃദി സപ്രകാരം || 10 ||

അബദ്ധം മച്ചിത്തം ഹയമുഖ ! ദരിദ്രം ച നയനം  
രവിർഭാസാം ജ്യോതിർഘടയതി ദൃശൗ ഹേയവിഷയേ |  
ശൂനീവോച്ഛിഷ്ടം മേ സ്മൃശതി ഹൃദയം ഗർഹ്യ വിഷയാൻ  
ബതാർവാസ്യ ! ത്വം മേ ഘടയ ഹൃദയം ഭവ്യ വിഷയേ || 11 ||

വംശേ ജാതഃ പ്രഥിതയശസാം കോടികൻയാപ്രദാനേ  
ദൃഷ്ടസ്സദ്ഭിർവരദസുമഹാലക്ഷണാർയൈശ്ച സമൃക് |  
മാനാഭ്യർഹം മഹിതവിഷയം സംയമീന്ദ്രാണവസ്യ  
ഭക്തിശ്രദ്ധാപ്രഭൃതിവശഗോ വൈഭവം സന്തനോമി || 12 ||

അസ്തി സ്വസ്തികരീ ഭുവഃ സുമനസാമാനന്ദസന്ദായിനി  
ഭൂല്ലാ നിർജ്ജിത ദേവരാജനഗരീ ശ്രീരംഗപൂരാഹ്വയാ |  
യാ ക്ഷോണീസുരസഞ്ചയൈരധിഗതാ ധർമൈസ്സദാചാണവൈഃ  
നിർമർയാദമനശ്ചരം നിവസതാം നിത്യം പ്രസൂതേ സുഖം || 13 ||

താം രംഗനാമ്നീം നഗരീം വിഹായ  
ദേശാനനേകാൻ പ്രതി യാതുകാമഃ |  
വേദാന്തരാമാനുജസാർവഭൗമഃ  
സച്ഛിഷ്യവർഗൈസ്സഹസാ പ്രതസ്ഥേ || 14 ||

ഡോലാം സമാദായ മഹർഷികൽപാഃ  
ദ്വിജാഗ്രഗൺയാഃ പുരതഃ പ്രയാതാഃ |  
പശ്ചാത് ത്രിദണ്ഡാഞ്ചിത പാണിപദ്മഃ  
മുനീഃ പ്രതസ്ഥേ ശുകതുൽയശീലഃ || 15 ||

മധ്യേ ദ്വിജാനാം മഹിതസ്വഭൂമ്നാം  
വേദാന്തയോഗീ നിതരാം വിരേജേ |  
താരാഗണൈസംവലിതഃ ക്ഷപായാം  
കലായുതശ്ചന്ദ്ര ഇവാവതീർണഃ || 16 ||

ഗ്രാമേ ഗ്രാമേ മനുജനിവഹാസ്തം പ്രയാന്തം പദേന  
ശ്രുത്യാ മോദാദ്ഭിതമനസഃ പൂർണകുംഭാൻ ഗൃഹീത്യാ |  
സർവൈർവാദ്യൈശ്ശ്രവണസുഖദൈർനേതുകാമാ മുനീശം  
പ്രത്യുദ്യാതാ വിനയമസൃണോ ഭാസുരാ ഭൂസുരാദ്യാഃ || 17 ||

സസ്യാനി തപ്താനി യഥാ പൃഥ്വിവ്യാം  
ദൃഷ്ട്യാ പയോദം പ്രമദം പ്രയാന്തി |  
ഭവാഗ്നിതപ്താഃ സകലാശ്ച ദൃഷ്ട്യാ  
മൂർത്തിം തദീയാം മുദിതാ ബഭൂവുഃ || 18 ||

ശ്വേതാദ്രിമുഖ്യേഷു രമാനിവാസം  
സംസേവ്യ തദ്രിവ്യഭയാമവാപ്യ |  
സംഭാവനാം ചാപ്യകരോത് സമഗ്രാം  
ദേവാലയാനാമധികാരഭാജാം || 19 ||

അനുഗ്രഹം പ്രാപ്യ രമാധിനേതുഃ  
വേദാന്തരാമാനുജദേശികേന്ദ്രഃ |  
സമാവൃതഃ പൗരജനൈസ്സമസ്തൈഃ  
പ്രദക്ഷിണേന പ്രജഗാമ വീഥീഃ || 20 ||

സർവേ ജനാസ്സാധുജനാഗ്രഗൺയം  
സന്ദ്രഷ്ടുകാമാ മൂനിരാജമേനം |  
ഭക്ത്യാ വിനമ്രാസ്സുരയോപപന്നാഃ  
ത്യക്താൻയകാർയാശ്ച തദാ ബഭൂവുഃ || 21 ||

തേ സംപ്രാപ്യാനുഗ്രഹം യോഗിവർയാത്  
നീത്യാ ഗ്രാമം യോഗിവർയാഗ്രഗൺയം ||  
ഛാത്രൈസ്സർവൈ രംഗനാഥേന സാകം  
ദിവ്യാം പൂജാം ചക്രിരേ ഭക്തിപൂർണാഃ || 22 ||

ഇത്ഥം സ യോഗീ സകലാഭിവന്ദ്യഃ  
സംപൂജയൻ ശ്രീരമണം ച കാലേ |  
താപാദി സംസ്കാരവിധിംശ്ച കുർവൻ  
സർവാൻ യയൗ സംവസമാൻ ക്രമേണ || 23 ||

പുനശ്ച സന്തുഷ്ടമനാ മഹാത്മാ  
സദ്ഭിഃ പരീതസ്സകലാഭിവന്ദ്യഃ |  
സ്മരൻ സ്വകീയേ ഹൃദയേ സിതാദ്രേഃ  
നാഥം രമാഭൂസഹിതം പ്രപേദേ || 24 ||

കരേ ത്രിദണ്ഡമാവഹൻ കഷായസികൃതവാസസാ  
സ്തുരത്തടിത്വതേജസാ പ്രബോധസംപദാപി ച |  
സമാനതാം വഹൻ യതിർയതീശ്വരാഖ്യ യോഗിനാ  
സിതാദ്രിനാഥ സേവനേ പ്രതിഷ്ഠതേ സു സാദരം || 25 ||

ശ്രുത്യാ മൂനേരാഗമനം ച ഭൂയഃ  
ശ്യാതാദ്രിനാമാലയ ധർമപാദ്യാഃ |  
വാദ്യാദിദിർവാരിഘടാൻ ഗൃഹീത്യാ  
പ്രത്യുദ്ഗതാഃ ശ്രീ ശങ്കോപയുക്താഃ || 26 ||

പ്രണമ്യ നിൻയൂർനിഖിലപ്രമോദ -  
കരം മൂനിം തം സകലാഭിവന്ദ്യം |  
സർവേ ച ദേവാലയമാശു ശൗരിഃ  
നന്ദസ്യ സദ്മേവ ഹി വാസുദേവം || 27 ||

ദ്യഷ്ട്യാ രമേശം ധവലാദ്രിവാസം  
നഷ്ടം ധനം പ്രാപ്യ യഥാ ദരിദ്രഃ |  
അമാന്തമാനന്ദപയോനിധിം തം  
അന്തർമനസ്സംബിദരാം ബഭൂവ || 28 ||

ആസ്താം ചേതസി മേ നിരന്തരമസാവംഭോധരശ്ശ്യാമലഃ  
പുൺയേ ശ്രീമതി പുണ്യരീകനയനഃ ശ്യാതാചലേ തസ്ഥിവാൻ |  
പ്രാപ്യ പ്രാപക ഭാവമാന്തസുലഭം പ്രത്യക്ഷതോ ദർശയൻ  
രക്ഷിഷ്യാമി ശുചം ത്യജേത്യവീരതം യോ വ്യാകരോതി ധ്രുവം || 29 ||

സംഗൃഹ്ണാത്യംഘ്രിപദ്മം ധവലനഗപതേഃ  
മന്ദമദ്യേതി ജംഘാം  
ഊരുദ്യന്ത്യാന്തരാന്യേ പ്രവിശതി ശനകൈഃ  
നിമ്നാഭിം ക്രമേണ |  
വക്ഷഃ പർയേതി പദ്മാം പ്രണമതി വലതേ  
ദോഷ്ഷു വക്ത്രാബ്ജശോഭാം  
സാനന്ദം മൻമനീഷാ ധയതി മകുടഗം  
ജിഹ്വതി സ്രക്സുഗന്ധം || 30 ||

ആഖ്യാനം തവ സുന്ദരം തവ പദാംഭോജദ്വയം സുന്ദരം  
പാദാഗ്രം തവ സുന്ദരം തവ ഹരേ ! ഗുൽഫദ്വയം സുന്ദരം |  
ജാൻവംശസ്തവ സുന്ദരസ്തവ പരം ജംഘായുഗം സുന്ദരം  
സ്വാമിൻ ശ്ലോതമഹീധരേശ ! ഭവതഃ സർവം പരം സുന്ദരം || 31 ||

മധ്യം സുന്ദരമാദ്വനാഭികമലം തേ സുന്ദരം സുന്ദരം  
വക്ഷസ്സുന്ദരമിന്ദിരാംഗമഖിലം ത്വത്കന്ധരസ്സുന്ദരഃ |  
ദോർബ്ബന്ദം തവ സുന്ദരം തവ കരാംഭോജവ്രജസ്സുന്ദരഃ  
സ്വാമിൻ ! ശ്ലോതമഹീധരേശ ! ഭവതഃ സർവം പരം സുന്ദരം || 32 ||

ഭ്രൂയുഷം തവ സുന്ദരം ശ്രുതിയുഗം തേ സുന്ദരം സുന്ദരഃ  
ഫാലന്യേ ശതവക്രകുന്തലഭരന്യേ സർവതസ്സുന്ദരഃ |  
സദ്രതോജ്ജലദിവ്യരത്നമകുടന്യേ സുന്ദരസ്സുന്ദരാ  
ദാരാഃ ശ്ലോതമഹീധരേശ ! ഭവതഃ സർവം പരം സുന്ദരം || 33 ||

വന്ദ്രം സുന്ദരമന്ദ്രഭൂഷണഗണന്യേ സുന്ദരസ്സുന്ദരം  
ശ്രീമച്ചമ്പകകാനനം ശുഭഗുണാസ്സർവ്വേപി തേ സുന്ദരാഃ |  
ഐശ്വര്യം തവ സുന്ദരം പരതരാന്യേ ഷഡ്ഗുണാസ്സുന്ദരാഃ  
സ്വാമിൻ ! ശ്ലോതമഹീധരേശ ! ഭവതഃ സർവം പരം സുന്ദരം || 34 ||

ശൈലേന്ദ്രസ്തവ സുന്ദരഃ പരതരം ത്വൻമന്ദിരം സുന്ദരം  
ത്വദ്ഭക്താ ബഹുസുന്ദരാഃ തവ ഹരേ ! സർവോത്സവാസ്സുന്ദരാഃ |  
കൈങ്കര്യം തവ സുന്ദരം തവ തനുദ്യാനം പരം സുന്ദരം  
സ്വാമിൻ ! ശ്ലോതമഹീധരേശ ! ഭവതഃ സർവം പരം സുന്ദരം || 35 ||

ഏവം വിധന്യോത്രശതൈരപൂർവൈഃ  
യോഗീശ്വരഃ ശ്രോത്രസുഖാവഹദ്ഭിഃ |  
ധ്യാത്യാ സ്വശീർഷേ വിഹിതാഞ്ജലിസ്സൻ  
ശ്ലോതാദ്രിനാഥം ശരണം പ്രപേദേ || 36 ||

ശ്വേതാചലപതേർധ്യാനസോപാനം മുനിനാ കൃതം |  
യഃ പഠേൽലഭതേ സോഽപി പുമർമാൻ സർവ സുന്ദരാൻ || 37 ||

തദാ മുരാരിർമുനിസാർവഭൗമ  
ഗീതാനി ശൃൺവൻ ശ്രുതികോമലാനി |  
ദിദേശ തസ്മൈ പരയാ ച തൃപ്ത്യാ  
സ്യാനുഗ്രഹ ഇത്ഥാപക കുഞ്ജരേന്ദ്രം || 38 ||

പത്യാ രമായാ ദയയാ പ്രദത്തം  
തം കുഞ്ജരം ശ്രീയതികുഞ്ജരോഽസൗ |  
സ്വീയാവതാരസ്ഥല ദിവ്യദേശ -  
ദേവാമുദ പ്രീതികരം ചകാര || 39 ||

ദത്യാ വരേൺയോഽപരവാരണം ച  
ശ്രീവാരണാദ്രീശ്വര പുജനായ |  
പുജാദികം സർവമയം യഥാവത്  
അകാരയദ്യാഗിവരാഗ്രഗൺയഃ || 40 ||

കർണാഽദേശേ നഗരീശ്ച സർവാഃ  
ഗ്രാമാനസംഖ്യാനധിഗമ്യ യോഗീ |  
രക്ഷൻ ജനാൻ മന്ത്രവരപ്രദാനൈഃ  
ക്രമേണ ചേമാം നഗരീം പ്രപേദേ || 41 ||

വേദമൗളിയുഗലാർയഭാഷ്യകൃത്  
ഭാഷ്യകൃൻമുനിരിവാ പരോഽധുനാ |  
വർതത്യേത്ര മഹിഷാപുരോത്തമേ  
കീർതിരസ്യ വിതതാ ദിഗന്തരേ || 42 ||

ആശ്രിതും മുനിവരം ദ്വിജോത്തമാഃ  
ആഗമാന്തഗുരുവദ്യവസ്ഥിതം |

ആഗതാ വിവിധശാസ്ത്രപാരഗാഃ  
അംഗിരസ്തനുഭവം യഥാമുദരാഃ || 43 ||

ഭൂസുരാസ്തുഭഗവേഷഭാസുരാഃ  
ഭൂമിപാ വിവിധഭേദേ നായകാഃ |  
ഊരുജാഃ പ്രമുദിതാ ധനഞ്ജയാഃ  
ആശ്രയൻ ചരണ സംഭവാ മുനിം || 44 ||

ലക്ഷ്മണാവ്യമുനിനാ തു യേ പുരാ  
ഭേദികാ ഇതി മൃഗാധിപാസനേ |  
സ്ഥാപിതാ മുനിവരം സമാശ്രയൻ  
തത്കുലോദ്ഭവ മഹീസുരോതമാഃ || 45 ||

പഞ്ചസംസ്കൃതിമവാപ്യ കേചന  
ഭ്രാജമാനവപുഷോ മുനീശ്വരാത് |  
ശാണഘർഷണ പരിഷ്കൃതാ ഇവ  
പ്രാപ്തവൻ പരമകാന്തിമദ്ഭൂതാം || 46 ||

മന്ത്രാർമാൻ വൈ കേചിദാപൂർമുനീശാത്  
ശ്രീമദ്ഭാഷ്യം കേചിദസ്മാദഗൃഹ്ണൻ |  
ഗീതാമന്യേ കേചന ശ്രീരഹസ്യം  
കേചിത് പ്രാപൂർഭ്രാവിഡം വേദമൗളിം || 47 ||

ഏവം സർവേ സ്വാധികാരാനുഗുൺയാത്  
സർവാനു ഗ്രന്ഥാൻ പ്രാപ്യ യോഗ്യഗ്രഗൺയാത് |  
ഇതാനൈഃ പൂർണാസ്തേജസാസ്ത്രിത്യ കൽപാഃ  
വേഷൈർമുഗ്ധാ രേജിരേ ചരാത്രവർഗാഃ || 48 ||

നന്ദസുനുരിവ ഗാഃ പ്രചാലയൻ  
രാമവത്സുഭഗ ലക്ഷ്മണാൻവിതഃ |

പക്ഷിരാധിവ സുകീർതിസംയുത -  
ശ്യാണവൻ മുനിവരോ വിരാജതേ || 49 ||

പങ്കമർദന വിധാനസംപദാ  
സാധുചക്രപരിതോഷ കൃത്യതഃ |  
സർവമോഹതമസാമപോഹനാത്  
ത്യാം വദാമ ഇഹ പദ്മബാസവം || 50 ||

ദുഷ്ടരാദ്ഭവപയോധിതാരണാത്  
ദുർജയാക്ഷവിജയാദ്ഗുണാധികാത് |  
ക്ഷ്യാദവാദ്യധികതോഷദാനതഃ  
ത്യാം വദാമ ഇഹ മാരുതാത്മജം || 51 ||

ഗോകുലേ സതത സക്തമാനസോ  
ജിഹ്വാർതികര വൈദവാൻവിതഃ |  
വാസുദേവ ചരിതാഭിലാഷവാൻ  
ദാസി യോഗിവര ! ശൂരസുനുവത് || 52 ||

സക്തമച്യുതകമാസു സന്തതം  
സന്നതം ജഗതി കീർതിസഞ്ചയൈഃ |  
സഞ്ചയന്നിഖിലവൈഷ്ണവശ്രീയം  
ത്യാം ശ്രയാമ ഇഹ ഭക്തിസംയുതാഃ || 53 ||

കരുണാജലധേ ! ബഹുബോധനിയേ !  
ശരണം ഭവതഃ പദപദ്മയുഗം |  
വയമദ്യഗതാ ഗതിശൂന്യതമാഃ  
കൃപയാ പരിപാലയ യോഗിന്ദ്ര ! || 54 ||

ജാതാവതാരഃ കൃപയാ ധരൺയാം  
ന ത്യാം യദി സ്യാഃ മനുജാസ്സമന്യാഃ |

വേദാന്തസൂരീന്ദ്രയതീന്ദ്രവാണീ -

സുധാ രസജ്ഞാശ്ച കഥം ഭവേത്യുഃ || 55 ||

കൃതാവതാരം മനുജാ ഭവന്തം

ഗുരോ ! സമസ്താഃ പ്രതിപദ്യ മന്ത്രാൻ |

താപാദി സംസ്കാരവിധിംശ്ച ലബ്ധ്യാ

പ്രബോധയുക്താഃ പ്രഭവന്തി സാർഥാഃ || 56 ||

രാജേതി ശബ്ദോ ജനരഞ്ജനേന

ചന്ദ്രോ യഥാഹ്ലാദനകർമ്മണാ ച |

അജ്ഞാനരൂപാന്തതമോനിരാസാത്

ഗുരുശ്ച ശബ്ദസ്ത്വയിസാർഥ ഏഷഃ || 57 ||

ത്വത്പാദാംബുജ രേണുരൂഷിതശിരാഃ യഃ പുരുഷസ്സോഽപ്യസൗ

ഗംഗാമജ്ജനസംഭവാന ഗണയേത് ശുദ്ധിം പരാം ഭൂതലേ |

സദ്യക് സ്വാദുതമം ത്വദീയവചസാമാസ്യാദയേത് യോ രസം

ധിക്കുർയാദയമപ്യഹോ ! മൂനിവര ! ദ്രാക്ഷാം ച മോചാമപി || 58 ||

ആശാസ്സർവാ വിമല വിമലാഃ കുർവതേ കീർതയസ്സേ

ആശാസ്സർവാ ഭൂവി തവ നൃണാം പുരയന്തി പ്രസാദാഃ |

ആശാസ്സർവാ അമൃതവിഷയേ തേ ത്യജന്തി സ്വകീയാഃ

ആശാസ്സർവാ സ്തവ തു വചനേ യേ ബുധാ നിക്ഷിപന്തി || 59 ||

സ്താരം സ്താരം ഹൃദയജലജേ ത്വത്കഥാം പുൺയശീലാഃ

ദർശം ദർശം നയന ഫലദം തേ മൂനേ ! ദിവ്യരൂപം |

പായം പായം ചരണസലിലം പാവനം ജാഹ്നവീവത്

ഗാഹം ഗാഹം പ്രമദജലധൗ വർത്തമാനാ വയം ഭോഃ || 60 ||

സുരദ്രുമസ്ത്വം ശ്രീതനന്ദനത്യാത്

സദാശ്രിതത്യാത് സുമനോഗണൈശ്ച |

നതാമൃത പ്രായഫല പ്രദാനാത്  
യുക്തം ഹി ചിത്രം മധുപൈർവിഹീനഃ || 61 ||

സോഽംഗ വേദ യദി വാ ന വേതി ച  
ശ്രുതിപദ്ധതിർവദതി സംശയേന വൈ |  
നിയതം ഭവാൻ വയമിവാർയ ! തേ ഗുണാൻ  
ന വിബുധ്യതേ വിവിധശാസ്ത്രവേദ്യപി || 62 ||

അമുനാ യതിനരപതിനാ  
ത്രയ്യന്താർമാവബോധരതമതിനാ |  
പദയുഗനതബുധതതിനാ  
കൃതിനാ ഭവതൈവ നാഥവന്തഃ സുഃ || 63 ||

ത്വം മനുഷേ ഗാംഗേയം തൃണവത് സർവൈർജ്ജനൈസ്സദാ സേവ്യം |  
ബഹുമനുഷേ ഗാംഗേയം ഗുരുവത് ധർമാർഥവേദിദിർഗേയം || 64 ||

വന്ദേ വിശ്വഗുരോസ്സാക്ഷാദാണഡവസ്യ പദാംബുജം |  
അജ്ഞാനതിമിരം ഹന്തും ഇജ്ഞാനദാസഃ പ്രകാശനാത് || 65 ||

പരമൈകാന്തിദിസ്സദ്ഭിഃ വിദ്യദ്ഭിരഭിസേവിതം |  
ബഹിഷ്കൃതരജസ്സംഗം നൗമി വേദാന്തലക്ഷണം || 66 ||

കൽയാണാൻയനിശം തനോത്യഭിനവ ശ്രുത്യന്തരാമാനുജ  
ശ്രീപാദാബ്ജവിനിർഗതാമൃതത്യാരീപാനം പുനഃ പാവനം |  
ഇത്യേവം ഹൃദി ചിന്തയത്യനുദിനം യഃ പുൺയശീലഃ പുമാൻ  
സർവം തസ്യ കരസ്ഥമേവ സുകൃതം യദ്യസ്തി പൂർവാർജ്ജിതം || 67 ||

ഏവം ദേശാംശ്ച സർവാൻ നഗരമപി തഥാ  
യാദവാദ്രിം സിതാദ്രിം  
ഗച്ഛൻ യോഗീശ്വരോഽസൗ മധുരിപുസഹിതഃ

തത്ര തത്ര സ്ഥിതാനാം |  
ശിഷ്യാണാം സംവിതൻവൻ മനുവരസഹിതം  
പഞ്ചസംസ്കാരയോഗം  
ഭാഷ്യാദീൻ ബോധയൻ സൻ യതിന്യപതിസമോ  
രാജതേ സുപ്രകാമം || 68 ||

ഏവം വേദാന്തയോഗീ സ്വപദമുപഗതാൻ  
ഭാസുരാൻ ഭൂസുരാദീൻ  
സംസ്കാരൈഃ പഞ്ചദീർവാ മനുവിതരണതഃ  
പാലയൻ ശിഷ്യവർഗാൻ |  
ശാസ്ത്രജ്ഞാൻ ബോധയൻ സൻ വകുലധരക്യതിഃ  
രംഗനാഥം ത്രികാലം  
ഭക്ത്യാ സംപൂജയൻ സന്നപര ഇവ ശുകോ  
ഭൂതലേ വർതതേ സു || 69 ||

ആനന്ദഃ കമനീയവിഗ്രഹയുതശ്ചക്ഷുഷ്ഠതാമാസ്പദം  
ഭാനുർമൗഢ്യ മഹാസകാരദലനേ ശീതാംശുരാനന്ദനേ |  
സൗമ്യസ്സത്സുമതൗ ഗുരുർഗുരുരയം ശ്രുത്യന്തരാമാനുജഃ  
വിശ്വാസസ്സുമനസ്സതേഃ വിജയതാമാചന്ദ്രമാതാരകം || 70 ||

നമോ നമോ മഹാഗുരോ ചിരേണ മേദ്യ ചക്ഷുഷീ  
കൃതാർഥതാമുപാഗതേ സുഖാഗതം ദയാനിയേ |  
ഇഹാർപിതം ശുഭാസനം സമേത്യ ഭാവുകാനിമാൻ  
ഇമം ജനം ത്വദാശ്രിതം നിഷിഞ്ച വീക്ഷണാമൃതൈഃ || 71 ||

മദീയപൂജ്യദേവതാ ബഭൂവുരദ്യ പൂജിതാഃ  
ഫലോൻമുഖം പുരാകൃതം ശുഭം ച കർമ്മമേദ്യുനാ |  
പലായതേ സു ദുർഗതിഃ ശുഭാനി മാമുപാസതേ  
യതോന്യൂഹം ത്വദീക്ഷണാമൃതാബ്ധി വീചിശീതലഃ || 72 ||

സർവസ്യാർപണഭാവേന സ്യാഗതം തേ ബ്രവീദ്യഹം |  
പാദ്യാർഘ്യാചമനീയാർഥേ ഭക്തിർഭേ സഹജ്ഞിസ്ത്വിയം || 73 ||

ദ്യുഷ്ട്യാ ധന്യതമാ ബഭൂവിമ വയം ത്യാമദ്യ സദ്ദേശികം  
പൂർണേനും ശരദീവ കൈരവകുലാൻയാനന്ദ നാഡിന്ധമം |  
വത്സാ ഗാമീവ വത്സലാമുപഗതാമാപീന ഭാരോജ്ജലാം  
വർഷാംഭോധരമംബു സംഭൃതതനും ദ്യുഷ്ട്യാ യഥാ ചാതകാഃ || 74 ||

സ്യാമിൻ ! നമസ്തേ ഭവദുഃഖഹാരിൻ !  
ത്രൈലോക്യപൂജ്യാഭിഗുണാകരായ |  
ശ്രീവാസയോഗീശ്വരജൻമധന്യേ  
പുഷ്പ്യഭിജ്ഞാതായ തമാവിധായ || 75 ||

സ്യാമിൻ ! ത്വദീയ പദപദ്മയുഗം ഭജന്തോ  
ലോകേ ഭവന്തി കില മുഹൂധിയോപി സുജ്ഞാഃ |  
വിജ്ഞാനകൽപതരുമൂലമധിശ്രയന്തോ  
ജ്ഞാനപ്രഭാസമതുലം കഥമേവ നാപുഃ || 76 ||

ആക്ലായമൗലിദേശിക  
ഭൂക്ലാ വൈരാഗ്യ മുഖ്യഗുണവിതതേഃ |  
ധാക്ലാഭിനവ നമ്മാണവ  
നാക്ലാലം നാമവാനഹം വിജയേ || 77 ||

ചിത്തേ സന്നിധിമാതനോതു സതതം സോമാഭിരാമാനന്ദഃ  
കാമാതക കലകപങ്കിലഹൃദാം ധീമാന്ദ്യമുൻമൂലയൻ |  
മന്ദസ്മരമുഖാംബുജഃ ശ്രീതജനാനാനന്ദയന്നീക്ഷണൈഃ  
ശ്രീനമ്മാണവസൂരിരദ്ഭൃതഗുണഃ പ്രേമാനുകമ്പോൽ -  
ബണൈഃ || 78 ||

ആനന്ദാശ്രു കണാദിരാമ നയനഃ സാപേക്ഷ വിദ്വജ്ജനാൻ  
നിത്യം ശ്രീപതിസദ്ഗുണ പ്രവചനൈഃ ആസായമാനന്ദയൻ |  
ചിത്തേ സന്തതമാവിരന്തു ഭഗവദ്ഭക്തേഃ വിഹാരസ്ഥലീ  
സോഽയം വേദവതംസ ലക്ഷ്മണഗുരുഃ ധീമാൻ പ്രസന്നാശ്രയഃ || 79 ||

വേദാന്തവിജ്ഞാനസുനിശ്ചിതാർഥ  
സന്ദർശകായാസ്തു നമോ നമസ്തേ |  
വേദാന്തരാമാനുജ ! ദിവ്യകീർതേ !  
ഭവാബ്ജികുംഭോദ്ഭവദേശികായ || 80 ||

ശ്രീമന്നാണവസാർവഭൗമ ! ഭവതേ കുർഭോ നതീനാം തതീഃ  
ധന്യാഃ സ്തോ ഭവദീയപൂർണകരുണാലോകേന സംഭാവിതാഃ |  
കർണാടക്ഷിതിമണ്ഡലേ ശുഭവഹക്ഷേത്രേഷു പുണ്യേ ചിരാത്  
ആവാസാദ്ഭവദീയദർശനമഭൂദസ്താകമക്ലേശതഃ || 81 ||

സ്വാമിന്നാണവവർയ ! കേന കഥയ ത്യാം തോലയാമോ വയം  
യൻമർത്യേഷ്വമരേഷു വാ ന ഹി സമസ്തേ നിത്യമുക്തേഷു വാ |  
ത്വത്പാരമ്യമവൈതി നാപി സ ഹരിഃ ന ത്യാം ച ശീലോദധേ !  
തത്ത്യാം ത്വത്സദ്യശം ഗൃണന്തി സുധിയോ യോഗീന്ദ്ര ! തുഭ്യം  
നമഃ || 82 ||

വന്ദേ കാരുൺയപൂരപ്രസവിത്യനയനം  
ത്യാണവം തീർഥമീഡ്യം  
യന്നാമോൽലാപമാത്രാത് പ്രശമിതദുരിതാഃ  
സേവയാ ധന്യധന്യാഃ |  
യം പ്രാഹുസ്സന്ധീനും ശരപുമപി വാ  
വേദചൂഡാർയമൂർതിം  
വാണീമാധ്വീ യദീയാ വിബുധമധുകരൈഃ  
കാമമാസ്യാദനീയാ || 83 ||

യസ്യാന്തേവാസിതാം താം ത്വരിതതരഹൃദഃ കൗതുകാത് പ്രാർഥയന്തേ  
യസ്യാഭാതി ത്രിദണ്ഡീ ചിദചിദപി പരം ചേതി തത്ത്വത്രയസ്യ |  
സ്ഥിത്യാദി സ്ഥാപനാർഥം പൃഥഗഭികലിതാ കേതുദണ്ഡത്രയീവ  
സോഽയം വേദാന്തയോഗീ ജഗതി വിജയതാമഗ്രയാധീ  
യതീനാം || 84 ||

കൽയാണൈരവലോകനൈസ്സകരുണൈരാനന്ദയൻ ബന്ധുരൈഃ  
ശ്രീനമ്മാണവ ഏവമാഗത ഇവ ത്രയന്തരാമാനുജഃ |  
ശാന്തസ്യാന്തജനാഗ്രണീഃ സുമനസാം സ്തോമാർച്യ പാദാംബുജഃ  
ക്ഷേമാൺയാനമതാം വിധാതുമുദിതോ ഭൂമാവസൗ രാജതാം || 85 ||

ജയതു ശ്രീരംഗപുരീ ജയതു ച തദലക്യുതീ രമാരമണഃ |  
ജയതു ച തദ്ദർശതഗുരൂഃ ജയതു ച തച്ഛക്തിമദ്വിരക്തിപദം || 86 ||

ശ്രീശൈലകുലസംഭൂത ലക്ഷ്മീനന്ദനനന്ദനഃ |  
ശ്രീമദാണവസേവോത്ഥ രോമാഞ്ചോദ്ഗമ കഞ്ചുകഃ || 87 ||

തദീയാദ്യുദയസ്തുത്യാ തദാരാധനമീഹതേ |  
തദീയമുഖപദ്മസ്യ വികാസായ ഭവേദിയം || 88 ||

|| ഇതി ശ്രീമദാണവദ്യുദയം സമാപ്തം ||